



Is-Surmast Gaetano Zammit

Taghrif miġbur minn Joseph Grech

Ir-raba' surmast tal-Banda San Ġuzepp, li din is-sena qed infakkru gheluq il-55 sena mit-twaqqif taghha, kien Mro. Gaetano Zammit. Huwa tweled il-Gudja minn Lorenzo u Vincenza née Ellul fl-1937.

L-ewwel taghlim muzikali hadu mill-Każin tal-Banda La Stella ta' rahal twelidu, fl-età ta' 17-il sena. Ftit wara ddebutta bl-istrument magħżul ikun il-klarinet. Mro. Zammit kompli javvanza fl-istudji muzikali tiegħu għand is-Surmastriet Angelo Pace u Carmelo Pace.

Wara r-riżejna tas-Surmast Michelangelo Farrugia, il-kumitat tas-Socjetà taghna avvčinah biex jiehu f'idejh id-direzzjoni tal-banda. Sa minn zmien qabel is-surmast kien diġà gie joqghod Hal Kirkop peress li żżewweġ lil Victoria née Camilleri, mill-istess rahal taghna. Huwa aċċetta l-istedina tal-kumitat fis-6 ta' Lulju 1971 u dlonk intefa' b'ruhu u ġismu għat-taghlim muzikali fost iż-żgħażaġ Ġuzeppini.

Taht it-tmexxija ta' dan is-surmast, il-banda għamlet



progressi kbar, fosthom li harġet iddoqq għall-ewwel darba barra minn Hal Kirkop, fl-okkażjoni tal-festa tal-Madonna tal-Grazzja f'Haż-Żabbar. Dan sehh nhar il-Vitorja ta' l-1973. Il-hegga u l-interess fil-banda żdieu qatigh tant li fit-18 ta' Mejju 1977 sar ukoll l-ewwel recording ta' marċi brijużi u fl-istess hin il-bandisti tal-post dejjem jiżdieu.

Fl-arkivji muzikali tas-Socjetà, apparti minn diversi marċi brijużi ta' dan is-surmast, insibu wkoll innu mill-isbah *Lil San Ġuzepp*, addattat

biex jitkanta bil-kor u l-voċijiet. Matul id-direzzjoni ta' dan is-surmast mal-Banda San Ġuzepp, huwa kkompona wkoll l-innu lil Hal Kirkop.

Barra mit-taghlim muzikali, is-Surmast Zammit għen lis-Socjetà fil-qasam ta' l-armor, meta fis-snin 1975 u 1976 inhadmu sett kolonni bil-pilandri għal Triq il-Kbira. Dan sehh wara li f'Ġunju 1975 inghataw lura d-drittijiet ta' barra lill-festi sekondarji.

Is-Surmast Gaetano Zammit temm l-inkarigu tiegħu

minn surmast tal-Banda San Ġuzepp nhar il-Hadd 5 ta' Mejju 1979, wara li kien għadu kemm idderieġa lill-banda fiż-żewġ servizzi ta' lejlet u nhar il-festa ta' l-imsemmija sena.

Minn dawn il-paġni niringrazzjah tas-sehem li ta biex il-Banda San Ġuzepp bdiet taqbad it-triq tas-suċċessi u f'isem is-Socjetà nawgurahu għomor twil.



Il-Banda San Ġuzepp tagħmel l-ewwel servizz tagħha barra minn Hal Kirkop fl-okkażjoni tal-festa tal-Grazzja f'Haż-Żabbar, taht id-direzzjoni tas-Surmast Gaetano Zammit.

Festa 2005

Niċċelebranz f'is-Sena ta' l-Imkaristija

